

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ :—ಅಧ್ಯಕ್ಷರೇ, ಒಂದು ಹುದ್ದೆಗೆ ಹತ್ತುಮಂದಿ ಅಭ್ಯರ್ಥಿಗಳನ್ನು ಕರೆಯುವ ಈ ನಿಯಮ ಏನಿದೆ, ಇದರಿಂದ ಪಟ್ಟಣದ ಅಭ್ಯರ್ಥಿಗಳ ಹಾಗೆ ಗ್ರಾಮಾಂತರ ಪ್ರದೇಶಗಳ ಅಭ್ಯರ್ಥಿಗಳಿಗೆ ಸರಿಸಮಾನವಾದ ಪಾಲೆ ಸಿಗುತ್ತಿಲ್ಲ, ಗ್ರಾಮಾಂತರ ಅಭ್ಯರ್ಥಿಗಳಿಗೆ ಹೆಚ್ಚಿನ ಅಧ್ಯತೆ ಕೊಡುವ ಹಾಗೆ ಈ ನಿಯಮದೊಳಗೆ ತಿದ್ದುಪಡಿ ಮಾಡುತ್ತೀರಾ ? ಈಗ ಪಟ್ಟಣದ ಅಭ್ಯರ್ಥಿಗಳಿಗೆ ಏನು ಅಧ್ಯತೆ ಸಿಗುತ್ತದೆ, ಅದು ಇವರಿಗೂ ಕೂಡ ಸಿಗುವಹಾಗೆ ಹತ್ತರಲ್ಲಿ ಎಂಟುಭಾಗ ಗ್ರಾಮಾಂತರ ಅಭ್ಯರ್ಥಿಗಳಿಗೆ ಮತ್ತು ಎರಡು ಭಾಗ ಪಟ್ಟಣದ ಅಭ್ಯರ್ಥಿಗಳು ಇರುವಂತೆ ಏನಾದರೂ ಈ ನಿಯಮ ದಲ್ಲಿ ತಿದ್ದುಪಡಿಮಾಡುತ್ತೀರಾ ಎಂಬುದನ್ನು ತಿಳಿಸಿ.

ಶ್ರೀ ಬಿ. ರಾಜಯ್ಯ :—ಹಳ್ಳಿಗಾಡಿನ ಪ್ರದೇಶಗಳಿಂದ ಬರುವವರನ್ನು ಪ್ರತ್ಯೇಕವಾಗಿ ಪರಿಗಣಿಸುವುದು ಕಾನೂನಿನ ಪ್ರಕಾರ ಕಷ್ಟವಾಗುತ್ತದೆ. ಆದರೆ ಈಗ ಪಟ್ಟಣ ದಲ್ಲಿರತಕ್ಕಂಥ ಹುದ್ದೆಗಳನ್ನು ಪ್ರತ್ಯೇಕಿಸಿ ಅವುಗಳನ್ನು ಪಟ್ಟಣದಿಂದ ಬರತಕ್ಕ ಅಭ್ಯರ್ಥಿಗಳಿಗೆ ಮತ್ತು ಹಳ್ಳಿಗಾಡಿನಲ್ಲಿರತಕ್ಕಂಥ ಹುದ್ದೆಗಳು ಎಷ್ಟು ಅವುಗಳನ್ನು ಹಳ್ಳಿಗಾಡಿನ ಅಭ್ಯರ್ಥಿಗಳಿಗೆಂದು ಪ್ರತ್ಯೇಕಿಸಿ ಮಾಡತಕ್ಕದ್ದು ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ :—ಅಧ್ಯಕ್ಷರೇ, ಮಾನ್ಯ ಸಚಿವರು ಏನಾದರೊಂದು ನಿರ್ದಿಷ್ಟ ವಾಗಿ ಹೇಳಬೇಕು. ಏತಕ್ಕಿಂದರೆ ಈಗ ಸಂದರ್ಶನ ಕಾಲ ಬರುತ್ತಿದೆ.

ಅಧ್ಯಕ್ಷರು :—ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ವಿಶೇಷವಾಗಿ ಸರ್ಕಾರದ ಪಾಲಿಸಿಯನ್ನು ಹೇಳುವುದಕ್ಕಾಗುತ್ತದೆಯೇ ?

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ :—ಒಂದು ವರ್ಷವಾಯಿತು. ಇದು ಇನ್ನೂ ಪರಿಶೀಲನೆ ಯಲ್ಲಿದೆ.

ಶ್ರೀ ಬಿ. ರಾಜಯ್ಯ :—ಇದು ಸ್ವಲ್ಪ ಕಷ್ಟವಾಗಿರತಕ್ಕಂಥ ಪ್ರಶ್ನೆ. ಮಾನ್ಯ ಸದಸ್ಯರ ಮನಸ್ಸಿನಲ್ಲಿ ಏನಿದೆ ಎಂಬುವುದು ನನಗೆ ಅರ್ಥವಾಗುತ್ತದೆ. ಕಾನೂನು ಪ್ರಕಾರ ಹಾಗೆ ಮಾಡುವುದನ್ನು ಪರಿಶೀಲನೆ ಮಾಡುತ್ತಿದ್ದೇವೆ. ಪ್ರತಿ ಜಿಲ್ಲೆಯಲ್ಲೂ ಕೂಡ ಜಿಲ್ಲಾ ನೇಮಕಾತಿ ಸಮಿತಿಗಳನ್ನು ಮಾಡಿದ್ದೇವೆ. ಆದರೆ ಒಂದು ಜಿಲ್ಲೆಗೆ ನಾಲ್ಕಾರು ಜಿಲ್ಲೆಯ ಅಭ್ಯರ್ಥಿಗಳು ಅರ್ಜಿಗಳನ್ನು ಹಾಕಿ ಕೊಳ್ಳುತ್ತಾರೆ. ಅಲ್ಲಿರುವ ಸ್ಥಳೀಯ ಅಭ್ಯರ್ಥಿಗಳಿಗೆ ಅವಕಾಶ ಸಿಗುತ್ತಿಲ್ಲ. ಆದ್ದರಿಂದ ಈಗ ಪರೀಕ್ಷೆಗಳು ಮುಗಿದು ಶಾಲೆಗಳು ಪೂರಂಭವಾಗುವುದಕ್ಕೆ ಮುಂಚೆ ಇದರ ಬಗ್ಗೆ ತೀರ್ಮಾನ ತೆಗೆದುಕೊಂಡು ಅಭ್ಯರ್ಥಿಗಳನ್ನು ನೇಮಕ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಸವದತ್ತಿ ತಾಲೂಕಿನ ಗ್ರಾಮಗಳಿಗೆ ಕುಡಿಯುವ ನೀರಿನ ಸೌಲಭ್ಯ

೪೫೦ (೧೩೪೮) ಶ್ರೀ ಆರ್. ವಿ. ಪಾಟೀಲ್ (ಪರಸಗಡ) ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ.

ಅ) ಸವದತ್ತಿ ತಾಲೂಕಿನಲ್ಲಿ ಯಾವ ಯಾವ ಗ್ರಾಮಗಳಿಗೆ ಕುಡಿಯುವ ನೀರನ್ನು ಪೂರೈಸಲಾಗಿದೆ ಮತ್ತು ಯಾವ ಯಾವ ಗ್ರಾಮಗಳಲ್ಲಿ ಸದರಿ ಯೋಜನೆಯ ಕಾಮಗಾರಿಗಳು ಪೂರ್ತಿಯಾಗದೆ ಉಳಿದಿದೆ?

ಆ) ಸವದತ್ತಿ ತಾಲೂಕಿನ ರುದ್ರಾಪುರತಾಂಡ, ಸೋಮಪುರ, ಹರಳಕಟ್ಟೆ, ಕಗದಾಳ, ಅಜ್ಜುಬೆಟ್ಟ ಗ್ರಾಮಗಳಲ್ಲಿನ ಕೊಳವೆ ಬಾವಿಗಳಲ್ಲಿ ಸವಳು ನೀರು ಇದ್ದು ಕುಡಿಯುವುದಕ್ಕೆ ಉಪಯೋಗ ವಲ್ಲದಿರುವುದು ಸರ್ಕಾರದವರಿಗೆ ಗೊತ್ತಿದೆಯೇ?

ಇ) ಹಾಗಿದ್ದಲ್ಲಿ ಸದರಿ ಗ್ರಾಮಗಳಿಗೆ ಕುಡಿಯುವ ನೀರನ್ನು ಒದಗಿಸುವ ಬಗ್ಗೆ ಸರ್ಕಾರದವರು ಕೈ ಕೊಂಡಿರುವ ಕ್ರಮವೇನು ಮತ್ತು ಎಷ್ಟು ಅವಧಿಯಲ್ಲಿ ಈ ಯೋಜನೆಯನ್ನು ಕಾರ್ಯಗತ ಗೊಳಿಸಲಾಗುತ್ತದೆ ?

ಶ್ರೀ ಅಬ್ದುಲ್ ಸಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ಯ ಸಚಿವರು)

ಅ) ಯೋಜನೆಗಳ ವಿವರಗಳನ್ನು ಆನುಬಂದ.....'೧' ನಲ್ಲಿ ಕೊಡಲಾಗಿದೆ.

ಅ) ಹೌದು

ಇ) ಹರಳಕಟ್ಟಿ, ಕಗದಾಳ, ರುದ್ರಾಪುರ, ತಾಂಡ ಮತ್ತು ಅಜಮಟ್ಟಿ ಗ್ರಾಮಗಳಿಗೆ ಕುಡಿಯುವ ನೀರಿನ ಯೋಜನೆಯನ್ನು ಒದಗಿಸುವ ಸಲುವಾಗಿ ಈಗಾಗಲೇ ಅಂದಾಜು ಪಟ್ಟಿಯನ್ನು ತಯಾರಿಸಲಾಗಿದ್ದು ಅದರ ಬಗ್ಗೆ ಪರಿಶೀಲನೆಯಲ್ಲಿದೆ. ಸೋಮಪುರ ಗ್ರಾಮಕ್ಕೆ ಕುಡಿಯುವ ನೀರಿನ ಯೋಜನೆಯನ್ನು ಒದಗಿಸುವ ಪ್ರಸ್ತಾವವು ಜಿಲ್ಲಾ ಅಭಿವೃದ್ಧಿ ಮಂಡಲಿಯು ಇನ್ನೂ ಅನುಮೋದಿಸಿಲ್ಲ.

ಮೇಲೆ ತಿಳಿಸಿದ ಯೋಜನೆಗಳು ಮಂಜೂರಾದ ಕೂಡಲೆ, ೨ ವರ್ಷಗಳ ಅವಧಿಯಲ್ಲಿ ಪೂರ್ಣಗೊಳಿಸಲಾಗುವುದು.

ಅನುಬಂಧ-೧

ಕ್ರ. ಸಂ.	ಅನುಮೋದಿತ ಯೋಜನೆಯ ಹೆಸರು	ಬೆಂಗಳೂರಿನಿಂದ ದೂರತೆ (ಕಿ.ಮೀ.)	ನೀರಿನ ಸರಬರಾಜು	ನೀರಿನ ಸರಬರಾಜು	ಪರಾ
೧	೨	೩	೪	೫	೬
೧.	ಮಾರಗೋಡ	೦	ಹೌದು	ಹೌದು	
೨.	ಬೆನಕಟ್ಟಿ	೦	,,	,,	
೩.	ಚುಳಕಿ	೦	,,	,,	
೪.	ಹಲಕಿ	೦	,,	,,	
೫.	ಎಣಗಿ	೦	,,	,,	
೬.	ಎಲ್ಲಮ್ಮ ತಾಂಡ	೦	,,	,,	
೭.	ಹೊಸೂರ	೦	,,	,,	
೮.	ಚಚಡಿ	೦	,,	,,	
೯.	ಯರಗಟ್ಟಿ, ರೈನಾಪುರ, ಅಲದಕಟ್ಟಿ	೩	,,	,,	
೧೦.	ಕರಬಿ	೦	,,	,,	
೧೧.	ಸೊಪ್ಪರ	೦	,,	,,	ಪ್ರಗತಿಯಲ್ಲಿದ್ದು ನೇರವಾಗಿ ನೀರನ್ನು ಪೂರೈಸಲಾಗುತ್ತಿದೆ.
೧೨.	ಹೂಲಿ	೦	,,	,,	
೧೩.	ಬದಲಿ-ಕಾತ್ರಾಳ	೨	,,	,,	-ಸದರ-
೧೪.	ಹಿಟ್ಟಣಗಿ	೦	,,	,,	ಪ್ರಗತಿಯಲ್ಲಿದೆ
೧೫.	ಮಾಟೋಳ್ಳಿ	೦	,,	,,	-ಸದರ-
೧೬.	ಸಿಂಗಾರಕೊಪ್ಪ	೦	,,	,,	,,
೧೭.	ಮಲ್ಲೂರ	೦	,,	,,	,,
೧೮.	ಇಂಗಳಗಿ	೦	,,	,,	,,

೧	೨	೩	೪	೫	೬
೧೯. ಅಸುಂಡಿ	೧	—	—	—	—
೨೦. ಸುತಗಟ್ಟಿ	೧	—	—	—	—
೨೧. ಕರಿಕಟ್ಟಿ	೧	—	—	—	ಪ್ರಗತಿಯಲ್ಲಿದೆ
೨೨. ಕಾರಲಕಟ್ಟಿ	೧	—	—	—	—ಸದರ—
೨೩. ಶಿರಸಿಂಗಿ	೧	—	—	—	—
೨೪. ಯರಜರವಿ	೧	—	—	—	—
೨೫. ಹಿರೇ ಉಳ್ಳಿಗೇರಿ ಚಿಕ್ಕ ಉಳ್ಳಿಗೇರಿ	೨	—	—	—	—
೨೬. ಉಗರಗೋಳ	೧	ಇಲ್ಲ	—	—	—
೨೭. ಮಾರಗೋಡ (ಸುಧಾರಣಾ ಯೋಜನೆ)	—	—	—	—	—
೨೮. ಯರಗಟ್ಟಿ, ರೈನಪುರ, ಅಲದಕಟ್ಟಿ ಸುಧಾರಣ ಯೋಜನೆ)	—	—	—	—	—

೪೨೮ (೧೧೯೮) ಶ್ರೀ ಉಗ್ರನರಸಿಂಹಪ್ಪ.—

ಸದಸ್ಯರು ಹಾಜರಿಲ್ಲ.

೪೨೯ (೧೨೨೬) ಶ್ರೀ ಸಿ. ಬಿ. ಪುಡ್‌ಕಲಕಟ್ಟಿ.—

ಸದಸ್ಯರು ಹಾಜರಿಲ್ಲ.

ಈ ಎಲ್ಲಾ ಯೋಜನೆಗಳೂ ಮಂಜೂರಾಗಿವೆ. ಇವುಗಳಲ್ಲಿ ಪೂರ್ತಿಯಾಗಿರತಕ್ಕಂಥ ಯೋಜನೆಗಳು ೯. ನೇರವಾಗಿ ನೀರು ಪೂರೈಕೆಯಾಗತಕ್ಕ ಯೋಜನೆಗಳು ೨. ಒಟ್ಟು ೨೦ ಯೋಜನೆಗಳಲ್ಲಿ ೯ ಯೋಜನೆಗಳು ಪೂರ್ತಿಯಾಗಿ ೨ ಯೋಜನೆಗಳಿಗೆ ಡೈರೆಕ್ಟ್ ಸಪ್ಲೈ ಕೊಟ್ಟಿದ್ದೇವೆ.

ಶ್ರೀ ಆರ್. ಬಿ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಹರಳಕಟ್ಟಿ, ಕಗದಾಳ, ಗ್ರಾಮಗಳಲ್ಲಿ ಬೋರ್‌ವೆಲ್ ಹಾಕಿದರೂ ಸಹ ಕ್ಯಾನಲ್‌ನಲ್ಲಿ ನೀರು ಬರಬೇಕಾದರೆ ಮಾರ್ಚ್‌ವರೆಗೆ ಕಾಯಬೇಕಾಗುತ್ತದೆ. ಅವರು ಇನ್ನೂ ಎರಡು ತಿಂಗಳ ಕಾಲ ಕೆರೆಗಳಿಂದ ಕೊಳಕು ನೀರನ್ನೇ ಕುಡಿಯಬೇಕಾಗುತ್ತದೆ. ಇವತ್ತೂ ಕೂಡ ಅಲ್ಲಿ ಕುಡಿಯುವ ನೀರಿನ ಸಮಸ್ಯೆ ಇದೆ. ರುದ್ರಾಪುರ ತಾಂಡಾಕ್ಕೆ ೨-೩ ವರ್ಷಗಳಿಂದಲೂ ಟ್ಯಾಂಕರ್‌ನಿಂದ ನೀರು ಸರಬರಾಜು ಮಾಡುತ್ತಿದ್ದಾರೆ. ಒಂದು ದಿವಸಕ್ಕೆ ಇದರಿಂದ ಏಳನೂರು ರೂಪಾಯಿ ಖರ್ಚಾಗುತ್ತಿರುವಾಗ ಈ ಕೆಲಸವನ್ನು ಬೇಗ ಮಾಡುತ್ತೀರಾ ಹೇಗೆ ?

ಶ್ರೀ ಅಬ್ದುಲ್ ನಜೀರ್ ಸಾಹ್.—ಚೌಳು ನೀರು ಸಿಗುವ ಒಟ್ಟು ಆರುನೂರು ಹಳ್ಳಿಗಳಿಗೆ ಕುಡಿಯುವ ನೀರು ಕೊಡಲಿಕ್ಕೆ ಅಂದಾಜಿನ ಪ್ರಕಾರ ೭೦ ರಿಂದ ೧೦೦ ಕೋಟಿ ರೂಪಾಯಿ ಬೇಕು. ರಾಜ್ಯದ ಸಂಪನ್ಮೂಲಗಳಿಂದ ಈ ಸಮಸ್ಯೆಯನ್ನು ಬಗೆಹರಿಸತಕ್ಕ ಶಕ್ತಿ ನಮಗೆ ಇಲ್ಲ. ಈ ದೃಷ್ಟಿಯಿಂದ ಒಂದು ಯೋಜನೆಯನ್ನು ತಯಾರು ಮಾಡಿ ಹೊರ ರಾಷ್ಟ್ರಗಳಿಂದ ಸಹಾಯ ದೊರಕಿಸಿಕೊಳ್ಳಲು ಕೇಂದ್ರಕ್ಕೆ ೭೪ ಕೋಟಿ ರೂಪಾಯಿಗಳ ಅಂದಾಜು ಮಾಡಿ ಕಳಿಸಿದ್ದೇವೆ. ಅವರು ಬೈಲಾಟರಲ್ ಅಸಿಸ್ಟೆನ್ಸ್ ಕೊಡಿಸುತ್ತಾರೆ. ಬೇರೆ ವ್ಯವಸ್ಥೆಯಿಂದ ದಿನಕ್ಕೆ ೭ ನೂರು ರೂಪಾಯಿ ಖರ್ಚಾದರೂ ಅಷ್ಟು ಖರ್ಚು ಮಾಡುವಂಥ ಚೈತನ್ಯ ನಮಗೆ ಇಲ್ಲ. ಈ ಯೋಜನೆಗಳನ್ನು ಮಾಡಬೇಕಾಗಿದ್ದರೆ ೭೦-೮೦ ಕೋಟಿ ಬೇಕು. ಈ ದೃಷ್ಟಿಯಿಂದ ಚೌಳು ನೀರು ಹೆಚ್ಚು ಸಿಗುವ ಕಡೆ ಈ ಯೋಜನೆ ಮಾಡಬೇಕೆಂದು ಹೇಳಿ ಅಂತಹ ಕಡೆಗಳಲ್ಲಿ ಈ ಯೋಜನೆ ನಡೆಯತಕ್ಕದ್ದಾಗಿದೆ.

ಶ್ರೀ ಆರ್. ಬಿ. ಪಾಟೀಲ್.—ಇನ್ನಷ್ಟು ವರ್ಷಗಳಲ್ಲಿ ಹಳ್ಳಿಗಳಿಗೆ ನೀರನ್ನು ಒದಗಿಸಿ ಕೊಡುತ್ತೀರಿ ?

ಶ್ರೀ ಅಬುಲ್ ನಜೀರ್‌ಸಾಬ್.—ಮಾನ್ಯ ಸದಸ್ಯರು ಕೇಳಿದ ಹಳ್ಳಿಗಳಿಗೆ ಇನ್ನು ಎರಡು ವರ್ಷಗಳಲ್ಲಿ ಈ ಯೋಜನೆಯನ್ನು ಪೂರ್ಣಗೊಳಿಸಬೇಕೆಂಬುದು ಸರ್ಕಾರದ ಉದ್ದೇಶವಾಗಿದೆ.

ಶ್ರೀ ಆರ್. ಸಿ. ಬಾಳೆಕುಂದರ್ಗಿ.—ಅಧ್ಯಕ್ಷರೇ, ನಮ್ಮ ತಾಲ್ಲೂಕಿನಲ್ಲಿ...

ಅಧ್ಯಕ್ಷರು.—ನಾನು ನಿಮ್ಮನ್ನು ಕರೆದಿಲ್ಲ.

ಶ್ರೀ ಆರ್. ಸಿ. ಬಾಳೆಕುಂದರ್ಗಿ.—ರುದ್ರಾಪುರ ತಾಂಡದಲ್ಲಿ ಲಂಬಾಣಿಗಳೇ ಹೆಚ್ಚಿನ ಸಂಖ್ಯೆಯಲ್ಲಿದ್ದಾರೆ. ಕಳೆದ ನಾಲ್ಕು ವರ್ಷಗಳಿಂದಲೂ ಅಲ್ಲಿ ಕುಡಿಯುವ ನೀರಿನ ವ್ಯವಸ್ಥೆ ಬಗ್ಗೆ ಬರೆಯುತ್ತಿದ್ದೇವೆ. ಕೂಡಲೇ ಅಲ್ಲಿ ಈ ಸೌಕರ್ಯವನ್ನು ಒದಗಿಸಿಕೊಡಬೇಕು.

ಶ್ರೀ ಅಬುಲ್ ನಜೀರ್‌ಸಾಬ್.—ಈ ವರ್ಷ ಸಾಕಷ್ಟು ಕೊಳವೆ ಬಾವಿಗಳನ್ನು ತೆಗೆಯಬೇಕೆಂದು ಗೈಡ್‌ಲೈನ್ಸ್ ಹಾಕಿಕೊಂಡಿದ್ದೇವೆ. ಹತ್ತು-ಹದಿನೈದು ಲಕ್ಷ ಆಗುವ ಹಾಗಿದ್ದರೆ ರಾಜ್ಯ ಸರ್ಕಾರವೇ ಈ ಹಣ ಹಾಕಿ ಮಾಡಬೇಕೆಂದು ಇದೆ. ಇದಕ್ಕಿಂತ ಜಾಸ್ತಿಯಾದರೆ ಹೊರರಾಷ್ಟ್ರಗಳಿಂದ ಸಹಾಯ ಪಡೆಯುವ ಯೋಜನೆ ಹಾಕಿಕೊಂಡಿದ್ದೇವೆ. ಈ ವರ್ಷ ಕೇಂದ್ರದಿಂದ ಏನೂ ಆದೇಶ ಬಂದಿಲ್ಲ ಆದರೂ ಕೂಡ ಇದು ಹತ್ತು ಲಕ್ಷ ರೂಪಾಯಿಗಳಿಗೆ ಒಳಪಟ್ಟಿದ್ದಾರೆ ಈ ಕಾರ್ಯಕ್ರಮವನ್ನು ಎರಡು ವರ್ಷಗಳೊಳಗೆ ಮಾಡಿ ಮುಗಿಸುತ್ತೇವೆ.

ಅಧ್ಯಕ್ಷರು.—ಓ. ರಾಮಚಂದ್ರರಾವ್ ಅವರ ಪ್ರಶ್ನೆ ೪೩೧ (೯೧) ಕ್ಯಾರಿಡ್ ಓವರ್ ಆಗಿದೆ. ಉತ್ತರ ಇನ್ನೂ ಬಂದಿಲ್ಲ.

ಮೊಳಕಾಲ್ಮೂರಿನಲ್ಲಿ ಪ್ರಥಮ ದರ್ಜೆ ಕಾಲೇಜು

೪೩೨ (೧೦೨೩) ಶ್ರೀ ಎನ್. ಜಿ. ನಾಯಕ್ (ಮೊಳಕಾಲ್ಮೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಮೊಳಕಾಲ್ಮೂರಿಗೆ ಪ್ರಥಮ ದರ್ಜೆ ಕಾಲೇಜು ಮಂಜೂರು ಮಾಡಬೇಕೆಂದು ಇಲಾಖೆ ಯವರು ಶಿಫಾರಸ್ಸು ಮಾಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಇದುವರೆವಿಗೂ ಸರ್ಕಾರಿ ಪ್ರಥಮ ದರ್ಜೆ ಕಾಲೇಜು ಮಂಜೂರು ಮಾಡದಿರಲು ಕಾರಣಗಳೇನು ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಬಂದಿದೆ.

ಆ) ಶೈಕ್ಷಣಿಕ ಅವಶ್ಯಕತೆ ಹಾಗೂ ಆರ್ಥಿಕ ಪರಿಸ್ಥಿತಿಯನ್ನು ಗಮನದಲ್ಲಿಟ್ಟುಕೊಂಡು ಹಂತ ಹಂತವಾಗಿ ಕಾಲೇಜುಗಳನ್ನು ಮಂಜೂರು ಮಾಡುವುದು ಸರ್ಕಾರದ ಉದ್ದೇಶ.

ಶ್ರೀ ಎನ್. ಜಿ. ನಾಯಕ್.—ಡೈರೆಕ್ಟರ್ ಆಫ್ ಕಾಲೇಜಿಯೇಟ್ ಎಜುಕೇಷನ್ ಅವರು ಜೂನ್ ೧೯೮೨ರಲ್ಲಿ ಇದರ ಬಗ್ಗೆ ಶಿಫಾರಸ್ಸು ಮಾಡಿದ್ದಾರೆ. ಅದನ್ನು ನಾನು ಓದುತ್ತೇನೆ.

ಅಧ್ಯಕ್ಷರು.—ಬಂದಿದೆ ಎಂದು ಹೇಳಿದರೆ ಸಾಕು.

ಶ್ರೀ ಎನ್. ಜಿ. ನಾಯಕ್.—ಅದನ್ನು ಓದುತ್ತೇನೆ—

“In view of the circumstances explained in the Report and that Molakalamuru is most backward taluka largely inhabited by scheduled castes and scheduled tribes people and there is no Degree college in this taluka